

राष्ट्रिय सूचना आयोग

प्रमुख सूचना आयुक्त कृष्णहरि बाँस्कोटा
सूचना आयुक्त किरणकुमार पोखरेल
सूचना आयुक्त यशोदादेवी तिम्सिना
आदेश

मु.नं. २११/०७३/७४

निर्णय नं. १५२

जिल्ला महोत्तरी, बनौली दनौली गा.वि.स.-५ घर भई
हाल का. म. न. पा.-३५ निवासी शारदा भुपाल (भा) १ } पुनरावेदक

विरुद्ध

नागरिक प्रमुख, गाउँ विकास समितिको कार्यालय, कालेश्वर, ललितपुर १ } विपक्षी
सूचना अधिकारी, गाउँ विकास समितिको कार्यालय, कालेश्वर, ललितपुर १ }

विषय :- माग बमोजिमको सूचना उपलब्ध गराउनु ।

जिल्ला महोत्तरी, बनौली दनौली गा.वि.स.-५ घर भई हाल का. म. न. पा.-३५ निवासी शारदा भुपाल (भा)ले गाउँ विकास समितिको कार्यालय, कालेश्वर, ललितपुर समक्ष तपसिल बमोजिमको सूचना माग गरेकोमा सूचना उपलब्ध नगराएकोले उपलब्ध गराई पाउँ भनी यस आयोग समक्ष मिति २०७३।०७।१२ मा पुनरावेदन गरेको ।

सूचनाको हकसम्बन्धी ऐन, २०६४ को दफा ३ को उपदफा (१) मा नेपाली नागरिकलाई सूचनाको हक हुने र सोही ऐनको दफा ३ को उपदफा (२) मा प्रत्येक नेपाली नागरिकलाई सार्वजनिक निकायमा रहेको सूचनामा पहुँच हुनेछ भन्ने व्यवस्था गरेको छ । ऐनको दफा ३ को उपदफा (३) ले केही सूचना प्रवाह गरिने छैन भन्ने व्यवस्था गरेको छ । तर पुनरावेदकले माग गरेको सूचना सूचनाको हकसम्बन्धी ऐन, २०६४ को दफा ३ को उपदफा (३) ले प्रवाह गरिने छैन भन्ने व्यवस्था भित्र पर्ने देखिदैन ।

अतः पुनरावेदकले माग गरेको तपसिलको सूचना पुनरावेदकलाई ७ (सात) दिन भित्र उपलब्ध गराउनु गरी गाउँ विकास समितिको कार्यालय, कालेश्वर, ललितपुरको कार्यालय प्रमुख र सूचना अधिकारीको नाममा या आदेश जारी गरिएको छ । पुनरावेदकको पुनरावेदनको छायाँप्रति साथै राखी पठाउनु । यसको जानकारी पुनरावेदकलाई दिनु ।


तपसिल

कालेश्वर गा. वि. स. काँ. आ. व. ०७०/७१ देखि ०७१/७२ सम्मका निम्न बमोजिमको कागजातहरूको प्रमाणित प्रतिलिपि ।


१ कालेश्वर गा. वि. स. परिषद्को निर्णयको प्रमाणित प्रतिलिपि ।

का. वि. स. को बाट सामाजिक सुरक्षा भत्ता पाउने व्यक्तिहरूले आ. व. ०७०/७१ देखि ०७१/७२ मा उक्त भत्ता वृद्धिलिएको प्रमाणको प्रतिलिपि ।


१. कालेश्वर गा. वि. स. को प्रत्येक योजनाको गा. वि. स. तथा जि. वि. स. को अनुसूची ३ (नियम ६७) उपनियम (२) (नियम १२३) को उपनियम (२) र नियम २०० को उपनियम (२) सँग सम्बन्धित स्थानीय निकाय र उपभोक्ता समुदायमा आधारित संस्था, गैर सरकारी संस्था बीच गरिएका सम्झौताहरूको प्रमाणित प्रतिलिपि ।
२. कालेश्वर गा. वि. स. को प्रत्येक योजनाहरूको आम्दानी, खर्च, कार्यप्रगति एवं विभिन्न किस्ता माग गर्नका लागि उपभोक्ता समितिहरूसँग भएका छलफल तथा निर्णयका माइन्टको प्रमाणित प्रतिलिपि ।
३. कालेश्वर गा. वि. स. को प्रत्येक योजनाहरूको उपभोक्ता समितिलाई दिएको काम सम्बन्धमा स्थानीय स्वायत्त शासन ऐन, २०५५ र नियमावली, २०५६ तथा कार्यविधि बमोजिम समयमा काम सम्पन्न भएको, म्याद थप भएको, पेशकी फर्छ्यौट भएको, मुल्याङ्कन एवं जाँच पास, फरफारक भएको प्रमाणको विवरणको प्रतिलिपि ।
४. कालेश्वर गा. वि. स. बाट सामाजिक सुरक्षा भत्ता पाउने व्यक्तिहरूले आ. व. ०७०/७१ देखि ०७१/७२ मा उक्त भत्ता वृद्धिलिएको प्रमाणको प्रतिलिपि ।


(यशोदादेवी तिमिसिना)

सूचना आयुक्त


(किरणकुमार पोखरेल)

सूचना आयुक्त


(कृष्णहरि वाँस्कोटा)

प्रमुख सूचना आयुक्त

ईति सम्बत् २०७३ साल मंसिर ५ गते रोज १ शुभम् ।